

14 ta' April, 1997

Imhallfin:-

S.T.O. Joseph Said Pullicino B.A. (Hons.), LL.D. - President
Onor. Joseph A. Filletti B.A., LL.D., A.R. (Hist.) S.
Onor. Albert Manchè LL.D.

Gaetano Mizzi

versus

Joseph Dalli

Artikolu 441 (1) (2) tal-Kodiċi Ċivili - Miżiep

Miżiep ma jistax b'xi mod jitqies li hu xi "kanna ta' l-ilma" jew xi "katusa tad-drenagg" u konsegwentement mhux il-kaz li kellhom jigu osservati xi distanzi legali kif titlob il-ligi stess fil-kazi appropriji.

Lanqas huwa mehtieg li tinzamm id-distanza msemmija fl-artikolu 441 (1) meta jintuzaw katusi li minnhom ma jistax jidhol umdu fil-hajt jew meta jigu uzati mezzi oħra li ma jhallux jghaddi dan l-umdu.

Dak li l-ligi trid tipprevjeni hu li gâr jarreka molestja biss meta tkun gravi lil gâr iehor. Jekk il-molestja tkun derivanti minn allegat abbuz ta' bon vicini, il-vicin jista' jagixxi fuq molestja biss meta tkun gravi u mhux faċilment tollerabbli.

Il-Qorti:-

B'ċitazzjoni fl-ismijiet premissi l-attur wara li ppremetta illi l-konvenut ghandu kannu ta' l-ilma mwahhla fil-hajt tal-verandah ta' fuq it-triq tal-fond tieghu bl-isem "Mon Cheri", Triq Bettina, il-Gudja, liema fond huwa kontigwu għall-fond bl-isem "Venus", fl-imsemmija triq apparteneñti lill-attur u li l-kanna ta' l-ilma fuq imsemmija tinsab hekk imwahhla bi ksur tal-ligi u inoltre hija ta' dannu u ta' inkonvenjent għall-attur, talab l-istess attur li din il-Qorti prevja d-dikjarazzjoni li l-kanna ta' l-ilma eżistenti fil-hajt tal-fond tal-konvenut hawn fuq imsemmija hija kontra l-ligi u inoltre qieghda tikkaguna dannu u inkonvenjent lill-attur, okkorendo bl-opera ta' perit *nominand*, tikkundanna lill-konvenut biex fi żmien qasir u perentorju li jigi lilu prefiss għal dan l-iskop, jirrimuovi l-istess kannu ta' l-ilma u fin-nuqqas li jagħmel dan fiż-żmien lilu mogħti li l-attur jigi awtorizzat jesegwixxi dak kollu mehtieg biex tigi rimossa l-imsemmija kannu kif dirett mill-perit tekniku a spejjeż ta' l-istess konvenut;

Il-konvenut eċċepixxa li huwa qed juża u jgawdi l-proprjetà tiegħu fil-parametri permessi mil-ligi, illi l-miziep li l-attur isejjah kanna ta' xi erba' pulzieri li hu wahhal mal-verandah jinsab esklussivament fil-proprjetà tal-konvenut u mhū qed jilledi ebda drittijiet ta' l-attur kif ukoll illi l-miziep in kwistjoni mhū qed jarreka ebda danni lill-attur;

B'sentenza tal-25 ta' Mejju, 1994 l-Ewwel Qorti ddeċidiet billi għar-raġunijiet minnha mogħtija ċaħdet it-talbiet ta' l-attur bl-ispejjeż kollha kontra tiegħu;

L-attur hass ruħu aggravat bis-sentenza mogħtija kif jingħad hawn fuq u għalhekk b'nota ta' appell tat-2 ta' Ġunju, 1994 interpona umili appell minnha quddiem din il-Qorti ta' l-Appell fuq l-aggravju segwenti:

L-Ewwel Qorti ddeċidiet li tadotta l-konklużjonijiet peritali u tagħmilhom tagħha, wara ukoll illi hadet konjizzjoni ta' verbal magħmul fl-udjenza tad-29 ta' April, 1994 li permezz tiegħu l-partijiet iddikjaraw illi l-miziep in kwistjoni huwa ta' materjal mhux poruż. L-esponent però jissottometti bir-rispett illi r-rizultanzi fattwali f'din il-kawża kellhom iwasslu għall-konklużjonijiet xort'ohra u ċjoè li jigu akkolti t-talbiet attriċi għar-raġunijiet segwenti:

Fin-nota ta' kritika li saret mill-appellant għar-rapport peritali ġew rilevati konstatazzjonijiet ta' fatt magħmula mill-istess perit tekniku f'pagna 11 tar-rapport (paragrafu 10) u f'pagna 14 (paragrafu 6) kif ġej:

"... ikkostata li l-ilma li nizeł mill-miziep tal-konvenut kien ikkawża tixrib fil-hajt diviżorju waqt li parti mill-hajt estern ta' l-attur kien juri traċċi ta' tagħtin jew tbajja ta' l-ilma sa distanza ta' pied 'il ġewwa mill-wiċċ tan-naha ta' l-attur tal-

hajt diviżorju”;

“... il-faċċata tal-fond ta' l-attur fil-parti t'isfel tagħha xxarbet”;

Wiehed bir-rispett ma jifhimx għaliex, preċiżament, minhabba l-kanna jew miziep in kwistjoni li hi kif inhi u hi fejn hi, għandu jkun permess li jixxarrab jew jittebba' l-hajt ta' faċċatat ta' bini ġdid kif huwa dak ta' l-esponent u dan indipendentement minn jekk l-ilma tax-xita jilhaqx il-faċċata jew le. X'jigri minhabba l-operat tan-natura billi l-Mulej joghġbu minn żmien għall-iehor jibgħat ix-xita, kif ġie osservat mill-konvenut fin-nota ta' sottomissjonijiet tiegħu, huwa kjarament irrilevanti f'dan il-kuntest, għaliex altrimenti wiehed jaf jarroga għalih innifsu drittijiet u tipi ta' komportament u jsejthom legali bil-ġustifikazzjoni li wara kollox qed jemula lin-natura;

Illi però ukoll, dejjem fir-rigward ta' dannu jew hsara li minnu l-attur appellant qed jillamenta, l-istess attur u martu fil-kors tax-xhieda tagħhom jgħidu li mill-kanna jew miziep in kwistjoni jinżel l-ilma tal-hasil. Kien għalhekk illi mart il-konvenut kif jidher mir-riżultanzi ddikjarat quddiem il-Qorti tal-Magistrati li mhux ser titfa' ilma mahmuġ għal barra mill-fond tagħhom, hawnhekk qed issir referenza għall-konstatazzjoni li għamel il-perit tekniku (paġna 9 tar-rapport) fis-sens illi “l-art tal-verandah tal-konvenut hija llastrikata bil-madum tal-mużajk, li jaqleb lejn il-miziep”;

Fid-dawl tas-suespost qed jiġi sottomess illi ma saritx applikazzjoni korretta tad-disposizzjonijiet ta' l-artikolu 441 tal-Kodiċi Ċivili. Dan anke peress illi l-Ewwel Qorti ma setgħetx ma ssibx bl-applikazzjoni ta' l-istess artikolu 441 (3) illi qieghda ssir il-“hsarra lill-ġar” bit-tixrib jew tbajja ta' l-ilma

kkawżati fil-faċċata tal-fond ta' l-esponent minhabba d-distanza ta' seba' pulżieri li halla l-konvenut bejn il-miżiep u l-wieċ tal-hajt diviżorju;

Illi però l-lanjanza ta' l-attur mhijiex limitata ghad-dannu jew hsara kkawżati fis-sens restrittiv tal-kliem dannu jew hsara. Kif jidher ukoll miċ-ċitazzjoni pprezentata mill-esponent, huwa jsostni li bil-miżiep tal-konvenut huwa qed isofri inkonvenjent li mhux ġustifikat fiċ-ċirkostanzi u li f'kull każ seta' jiġi evitat bl-eżerċizzju da parti tal-konvenut tar-raġonevolezza u l-prudenza li huma ddettagliati anke mis-sens tal-bonviċinat. Mela meta l-perit tekniku żvoġta barmil ilma ta' xi hmistax-il litru fil-verandah tal-konvenut, ikkonstata li l-ilma li niżel mill-miżiep kien ikkawża tixrib fil-hajt diviżorju. Għaliex għandu jkun konċess li jiġu ttollerati t-txirib u t-taqtir ta' l-ilma, sew tax-xita u aktar tal-hasil, b'dan il-mod meta l-prudenza minima wahedha kellha twassal lill-konvenut biex ma jwahhalx il-miżiep tiegħu fid-distanza rraġonevoli ta' seba' pulżieri mill-hajt diviżorju?

Jingħad rispettożament illi dan l-aspett tal-kwistjoni ma ġie kkunsidrat xejn mill-Ewwel Qorti u taht dan l-aspett ukoll l-appellant jissottometti li s-sentenza mogħtija kienet erronea;

Omissis;

Il-konvenut appellat fil-meritu wieġeb illi:

Iż-żewġ raġunijiet li fuqu hawn hbażat l-appell ta' l-attur huma l-istess żewġ raġunijiet li ġew sottomessi, ittrattati u deċiżi quddiem l-Ewwel Qorti u ċjoè;

Il-miżiep huwa ta' dannu u inkonvenjent għall-attur; u

Il-mizieq jinsab imwahhal bi ksur tal-ligi;

L-appellat a skans ta' ripetizzjoni, ghamel referenza għall-nota ta' osservazzjonijiet tiegħu pprezentata quddiem l-Ewwel Qorti li fil-qosor tghid:

L-użu tal-mizieq huwa marbut max-xita. U biex jidhol ilma fil-gallarija msaqqfa ta' l-appellat, ix-xita trid tkun niezla mill-faċċata. L-assurdità ta' l-allegazzjoni ta' l-appellanti tohrog waheda. Biex l-ilma tax-xita jitferra mill-mizieq il-faċċata ta' l-attur għa tkun imxarra ghasra. Il-mizieq iferra fuq il-bankina (u mhux fuq il-faċċata) u l-perit tekniku kkonstata illi meta l-ilma johrog mill-mizieq, jaqa' fuq il-bankina u jisplaxxa u jtiru "xi traċċi ta' taqtir" fuq il-faċċata;

Il-kawża kriminali (l-esponenti jhoss illi proċeduralment lanqas setgħet issir referenza għaliha) kienet dwar ilma li hareg mill-katusa li mill-bitha tal-konvenuti tagħti għal got-triq. Mart l-appellat qatt ma ammettiet din il-kawża u infatti kkontestat din il-kawża;

L-appellanti qed jinvoka l-artikolu 441 tal-Kodiċi Ċivili in sostenn tat-tezi tiegħu. Għe stabbilit illi l-mizieq huwa tal-platik (u għalhekk mhux magħmul minn materjal li minnu jghaddi l-umdu). Għe stabbilit ukoll illi dan il-mizieq mhux katusa li dwarha jitkellem l-artikolu 441 (1). Fuq kollox għe stabbilit li mhux jagħmel hsara lill-għar. Għalhekk dan l-artikolu tal-ligi ma japplikax għall-każ in ezami;

Din il-kawża hija l-frott ta' pika bejn żewġ ġirien kemm għaliex jirrizulta ampjament illi l-attur mhu qed iġarrab ebda hsara u kemm għaliex kieku qed isofru xi hsara l-attur ma kienx ser iħalli għaxar jew hdax-il sena biex jaġixxi;

Għal dawn il-motivi l-appellat jissottometti illi l-appell għandu jiġi miċhud - bl-ispejjeż taż-żewġ istanzi kontra l-attur appellanti;

Wara li rat l-atti kollha tal-kawża u semgħet it-trattazzjoni ta' dan l-appell, din il-Qorti issa sejra tghaddi għad-deliberazzjoni u deċiżjoni tagħha;

Iċ-ċitazzjoni ta' l-attur appellat hija intiża għat-tnehhija ta' miziep li jinsab fil-proprjetà ta' l-appellat però qrib hafna tal-proprjetà tiegħu u dan għal żewġ raġunijiet, jiġifieri:

Li dan il-miziep - li l-attur erronjament jiddeskrivi bħala "kanna ta' l-ilma" fl-att taċ-ċitazzjoni - huwa magħmul kontra l-liġi bi ksur ta' l-artikolu 441 tal-Kap. 16; u

Li l-imsemmi miziep qed jikkaguna dannu u inkonvenjent lill-appellant, għar tiegħu;

Illi kif għa ingħad supra fil-parti preliminari, kemm il-perit tekniku nnominat mill-Qorti kif ukoll l-Ewwel Qorti li ddeċidiet il-kawża la kkostataw li kien hemm ksur ta' xi disposizzjoni tal-liġi u lanqas li bħala fatt hemm id-dannu u l-inkonvenjent allegati mill-appellant fiċ-ċitazzjoni minnu pprezentata;

Illi dwar l-aggravji ta' l-appellant ma jirriżulta xejn "għdid" fis-sens li ma giex għa sottomess u ddeliberat mill-Ewwel Qorti. L-ilment ta' l-appellant huwa illi li kieku l-perit għudizzjarju nnifsu u warajh l-Ewwel Qorti qagħdu aktar attenti għal dak li gie kkostat waqt l-aċċess u li hareġ mill-provi prodotti, allura d-domandi attriċi kelhom jiġu milqugħa minflok respinti;

Ikkunsidrat li fir-rigward ta' l-aspett legali tal-vertenza ma

jirrizultax li l-miżiep jista' b'xi mod jitqies li hu xi "kanna ta' l-ilma" jew xi "katusa tad-drenagg" u konsegwentement mhux il-każ li kellhom jiġu osservati xi distanzi legali kif invece titlob u tesigi l-istess liġi fil-każi appropriji. Minbarra dan il-pajp tal-plastika *de quo* jirrizulta li jinsab kompletament fil-proprjetà ta' l-appellant. Anzi, kif tajjeb ġie osservat mill-Ewwel Qorti, l-artikolu 441 (2) jgħid li lanqas huwa meħtieġ li tinzamm id-distanza msemmija fl-artikolu 441 (1) tal-Kap. 16 meta jintuzaw katusi (hawn lanqas si tratta ta' katusa) li minnhom ma jistax jidhol umdu fil-hajt jew meta jiġu użati meżzi oħra li ma jhallux jgħaddi dan l-umdu;

Omissis;

Fil-petizzjoni tiegħu l-appellant baqa' jsostni li f'kull każ il-miżiep kien qiegħed jirreka danni u kien qed johloq inkonvenjent bi ksur ta' l-artikolu 441 (3) tal-Kap. 16 u li dan l-aspett ta' l-hekk imsejha *molestia di fatto* ġie ssorvolat jew skartat mill-Ewwel Qorti;

Illi għalkemm huwa minnu li l-perit ġudizzjarju jsemmi tixrib fil-hajt ta' l-appellant, però għandu jingħad li l-istess perit ikkonduċa esperimenti appożiti fuq is-sit bi xbit ta' bramel ta' l-ilma biex jikkostata *de visu* x'dannu jew inkonvenjent seta' kien hemm lill-appellant fil-proprjetà tiegħu, adjaċenti għal dik ta' l-appellant, u kif l-istess appellant baqa' jallega. Jirrizulta li minn dawn l-esperimenti deheru biss xi traċċi ta' ċarċir ta' ilma li l-istess perit ma deherlux li kienu sinifikanti. Meta jirrizulta allura tali stat ta' fatt ċertament ma jidhirx li dan il-każ jista' jitqies bħala *molestia di fatto* kif jippretendi l-appellant. Dak Ili l-liġi trid tipprevjeni hu li ġar jarreka molestja biss meta tkun **gravi** lil ġar iehor (ara **Ferro vs Borg** mogħtija mill-Prim'Awla tal-Qorti Ċivili, Koll. Vol. XVII (B) - II- 35). Illi jekk imbagħad il-molestja tkun derivanti minn allegat abbuż ta' bon viċinat, il-

viċin jista' jaġġixxi fuq molestja **biss meta tkun gravi u mhux faċilment tollerabbli** (ara f'dan is-sens id-deċiżjoni ta' din il-Qorti, kif diversament ippresjeduta, mogħtija fil-21 ta' April, 1961 fil-kawża fl-ismijiet **Guseppe Caruana vs Antonio Zammit**). Jekk wiehed jifli sew dak li in ultima analizi rriżulta lill-perit ġudizzjarju għandu jsib li molestja gravi ma teżistix. Għandu jitqies ukoll il-fatt li dan il-miżieq ilu snin jeżisti fejn qieghed illum u li kien pre-eżistenti għad-data meta l-appellant dahal jokkupa l-fond tiegħu, anke jekk mhux b'hafna tul ta' żmien. Kif ġie ritenut fil-kawża fl-ismijiet **Bugeja vs Washington et**, Appell Ċivili deċiż il-5 ta' Mejju, 1897;

“Per misurare la gravità della molestia devesi riguardare non solamente alla natura ma anche alla posizione e situazione dei fondi ed alla anteriorità del possesso”;

Illi li kieku ma hemmx sfog għall-ilma, allura jista' jissuċċiedi dak li l-liġi ma tridx, jiġifieri li ssir hsara fil-post tal-ġâr. Il-pajp *de quo* imqar jekk qieghed viċin ferm tal-proprjetà ta' l-attur huwa proprju intiż biex jiffa' 'l barra kull ilma li jista' jingabar fis-setaħ jew veranda ta' l-appellat. Haġa naturali li jekk tagħmel ix-xita, ser jingema' ilma li jkollu jgħaddi minn dan il-miżieq u jibqa' sejjer 'il barra fit-triq. Jekk minn dan il-miżieq jgħaddi ilma jew xi likwidu iehor li jista' jarreka dannu lill-appellant allura tali molestja hija ta' indole kontravenzjonali u li għaliha hemm proċedura distinta. Fil-fatt l-appellant jidher li ġà ha tali passi fl-imghoddi però l-każ in diżamina huwa divers. Ma jirriżultax li l-miżieq in kwistjoni qieghed jikkostitwixxi dik il-molestja la ta' dritt u lanqas ta' fatt li hemm ikkontemplata fil-liġi ċivili kif pretiż mill-appellant. Din il-Qorti jidhrilha li dak li kkostata u rriteniet il-Prim'Awla tal-Qorti Ċivili fis-sentenza appellata huwa ġust u korrett;

Għal dawn ir-raġunijiet:

Tiddeċidi billi filwaqt li tikonferma d-deċiżjoni appellata fl-ismijiet premissi mogħtija mill-Prim'Awla tal-Qorti Ċivili fil-25 ta' Mejju, 1994 tiċhad l-appell ta' l-attur bl-ispejjeż taż-żewġ istanzi kontra tiegħu.
